

जेवरात लूटने वाली अंतरराज्यीय गैंग के चार बदमाश गिरफ्तार

मुंबई, दिल्ली, उत्तराखंड में कई वारदातों को दिया अंजाम

जयपुर। जवाहर सर्किल थाना पुलिस ने कार्रवाई करते हुए बुजुर्ग महिला को बातों में उलझा कर जेवरात लूटने वाली गैंग का खुलासा किया है। पुलिस ने अंतरराज्यीय गैंग के चार बदमाशों को गिरफ्तार किया। बदमाशों ने राजस्थान, मुंबई, दिल्ली, उत्तराखंड में कई वारदात करना कबूल किया है। बदमाशों ने राजस्थान में जयपुर और कोटा में 20 से ज्यादा वारदात की है। गिरफ्तार बदमाशों को कोर्ट में पेश कर रिमांड पर लेकर पूछताछ की जा रही है।

पुलिस उपायुक्त जयपुर पूर्व तेजस्वनी गौतम ने बताया कि जवाहर सर्किल थाना पुलिस ने कार्रवाई करते हुए बुजुर्ग महिला को बातों में उलझा कर जेवरात लूटने वाली गैंग के शातिर बदमाश बुच्चा उर्फ धर्मा (46) निवासी कंझावाला जिला रोहिणी दिल्ली हाल निवाई जिला टॉक, गणेश सोलंकी (23) निवासी कानोता जयपुर हाल निवाई जिला टॉक,सुरज सोलंकी (21) निवासी कानोता जयपुर हाल निवाई जिला टॉक औरकरण उर्फ कालू रॉय (29) निवासी कंझावाला जिला रोहिणी दिल्ली हाल निवाई जिला टॉक को



पुलिस ने अंतरराज्यीय गैंग के चार बदमाशों को गिरफ्तार किया।

गिरफ्तार किया है।पुलिस पूछताछ में सामने आया कि गिरोह के 3-4 सदस्य ऑटो में आते हैं। पहले गिरोह का एक सदस्य महिला -पुरुष जिसके साथ धोखाधड़ी होती है उससे जैसे रींगस या अन्य स्थान का रास्ता पूछता है। पहला वाला बातों में उलझाकर बोलता है किराये खाने पीने के लिये पैसे नहीं है। मालिक ने काम से निकाल दिया है। उसी समय गिरोह का दूसरा लेकर आता है। पहला साथी किसी उससे भी यही बात कहता है जो उसको

100-200 रुपये दे देता है। पहले वाला बोलता है कि मैं मालिक के यहां से बैग ले आया हूं। इसमें पता नहीं क्या है दूसरा साथी बैग चेक कर झूठ बोलता है कि इसमें तो 5-6 लाख रुपये हैं। उसके बाद पहला वाला साथी महिला - पुरुष व अपने साथी को बोलता है कि बैग आप रख लो उसे खचें के 40-50 हजार रुपये दे दो। दूसरा साथी बोलता है कि वह रुपये लेकर आता है। पहला साथी किसी को कहां जाने नहीं देता है और बोलता

■ **बुजुर्ग महिलाओं को बातों में उलझा कर जेवरात लूटने वाली गैंग चढी पुलिस के हथ्थे**

यहीं दो। उसी समय तीसरा साथी आ जाता है। सभी एक दूसरे से अन्जान बनकर महिला - पुरुष को बातों में उलझाकर पैसों का लालच देकर बोलते हैं, कि बैग आप रख लो जो भी गहने हैं।

यह एक अंतरराज्यीय गैंग है। गैंग का एक सदस्य के द्वारा दूर रहकर पुलिस व आने जाने वाले लोगों का ध्यान रखता है। आरोपियों ने जयपुर शहर में ईलाका थाना, मालपुरा गेट, सांगानेर, छोटी चौपड़ कोतवाली, ब्रह्मग्री, भट्ठा बस्ती, सिंधी कैप, रेल्वे स्टेशन सदर, संजय सर्किल, दादी का फाटक झोतवाड़ा में करीब एक दर्जन व कोटा में 07-08 वारदात करना कबूल किया है। आरोपियों ने अन्य राज्यों उत्तराखंड, दिल्ली, मुंबई में कई वारदात करना कबूल किया है। आरोपियों से जयपुर शहर की अन्य और वारदातें खुलने की संभावना के चलते पूछताछ जारी है।

मुनेश गुर्जर के तीसरे निलंबन के खिलाफ दायर याचिका पर फैसला सुरक्षित

जयपुर। राजस्थान हाईकोर्ट ने एवज में रिश्तवत से जुड़े मामले में हेरिटेज नगर निगम के मेयर पद से मुनेश गुर्जर को निलंबित करने के खिलाफ दायर याचिका पर अपना फैसला सुरक्षित रख लिया है। जस्टिस अनूप कुमार ढंड की एकलपीठ ने यह आदेश मुनेश गुर्जर की याचिका पर सुनवाई करते हुए दिए।

याचिका में बरिष्ठ अधिवक्ता अशोक मेहता ने कहा कि याचिकाकर्ता

को ना तो प्राथमिक जांच से पहले सुनवाई का मौका दिया गया और ना ही निलंबन से पहले जवाब पेश करने का समय दिया गया। राज्य सरकार की यह कार्रवाई प्राकृतिक न्याय कि प्रावधानों के खिलाफ है। याचिकाकर्ता को कारण बताओ नोटिस जारी कर जवाब देने के लिए तीन दिन का समय दिया गया। जबकि अगले तीन दिनों तक सार्वजनिक अवकाश था और चौथे दिन उसे निलंबित कर दिया

गया। इसलिए उसके निलंबन आदेश को रद्द किया जाए। याचिका का विरोध करते हुए राय्य सरकार की ओर से महाधिवक्ता राजेन्द्र प्रसाद ने कहा कि याचिकाकर्ता को जवाब के लिए पर्याप्त समय देते हुए नियमानुसार निलंबित किया गया था। ऐसे में याचिका को खारिज किया जाए। दोनों पक्षों की बहस सुनने के बाद अदालत याचिका पर अपना फैसला सुरक्षित रख लिया है।

सीनियर रेजिडेंटशिप के लिए रिलीव नहीं करने के खिलाफ दायर याचिका खारिज

जयपुर। राजस्थान हाईकोर्ट ने सेवारत चिकित्सकों को सीनियर रेजिडेंटशिप के लिए रिलीव नहीं करने के खिलाफ दायर याचिका को खारिज कर दिया है। जस्टिस सुदेश बंसल ने यह आदेश सर्वेश कुमार योगी व अन्य की ओर से दायर याचिका पर दिए। अदालत ने कहा कि चिकित्सकों को रिलीव करने के दौरान राज्य सरकार ने याचिकाकर्ताओं के साथ भेदभाव नहीं किया है।

याचिका में कहा गया कि स्वास्थ्य निदेशक ने गत 11 जून को एक परिपत्र जारी कर सीनियर रेजिडेंटशिप के लिए चिकित्सा अधिकारियों को रिलीव करने पर पाबंदी लगा दी। याचिका में इस परिपत्र को चुनौती देते हुए कहा गया कि एसआरशिप के लिए ज्वाइनिंग की लिथि समाप्त हो गई है और राज्य सरकार ने उन्हें चिकित्सा अधिकारी पद से रिलीव नहीं किया है। जबकि कई अन्य चिकित्सकों को रिलीव किया जा चुका है। ऐसे में राज्य सरकार के परिपत्र को निरस्त कर उन्हें रिलीव किया जाए। इसका विरोध करते हुए राज्य सरकार की ओर से अधिवक्ता अर्चित बोहरा ने

कटारा के सहयोगी कुंदन कुमार की बेटी ,भतीजा और भतीजी गिरफ्तार

उपनिरीक्षक भर्ती परीक्षा पेपर लीक मामला

जयपुर। स्पेशल ऑपरेशन ग्रुप (एसओजी) की टीम ने कार्रवाई करते हुए पूर्व आरपीएससी सदस्य बाबूलाल कटारा के सहयोगी कुंदन कुमार की बेटी, भतीजा और भतीजी को गिरफ्तार किया। उपनिरीक्षक भर्ती परीक्षा 2021 में का पेपर लीक करने वाले पूर्व आर.पी.एस.सी. सदस्य बाबूलाल कटारा ने अपने सहयोगी कुन्दन कुमार पण्ड्या को पेपर दिया था। कुंदन ने यह पेपर बेटी रिद्धी पण्ड्या, भतीजा नैतिक पण्ड्या एवं भतीजी नेहा पण्ड्या को दे दिया था। पेपर मिलने के बाद तीनों ने परीक्षा दी और पास भी हो गए। लेकिन तीनों फिजिकल में पास नहीं हो सके। अतिरिक्त पुलिस महानिदेशक (एडीजी) एसओजी वीके सिंह ने बताया कि एसआई भर्ती परीक्षा 2021 की जांच कर रही टीम को कुछ इनपुट मिले। जिस के आधार पर टीम ने जांच करना शुरू किया। जांच में तथ्य सही मिलने पर एसओजी की टीम ने बाबूलाल

हड़ताल कर बैंक कर्मियों ने किया भव्य प्रदर्शन

जयपुर। देशभर में आज सरकार की श्रम विरोधी नीतियों के खिलाफ ऑल इंडिया बैंक एम्प्लॉइज एसोसिएशन , ऑल इण्डिया बैंक ऑफिसर्स एसोसिएशन , बेफी बैंक संगठनों ने विभिन्न केंद्रीय श्रमिक संगठनों के साथ राष्ट्रीय हड़ताल में भाग लेकर एम आई रोड बैंक ऑफ इण्डिया पर व्यापक विरोध प्रदर्शन किया ।

यह हड़ताल 17 सूत्रीय मांगों के समर्थन में आयोजित की गई है , जिनमें मुख्य रूप से मजदूर विरोधी श्रम संहिताओं को वापस लेना, आउटसोर्सिंग पर रोक लगाना, पर्याप्त स्थायी भर्ती करना, पुर्नजी रॉपन को बहाल करना , ग्रेज्युटी सीमा बढ़ाकर 25 लाख करना , मेडिकल पालिसी पर जीएसटी हटाना तथा 26,000 न्यूनतम मासिक वेतन निर्धारित करना शामिल है।



के साथ लगा है। तब से यह सुरति (जीवात्मा) को भरमा रहा है। लेकिन गुरु ने जो रास्ता बताया, गुरु ने जो कहा, उस हिसाब से जब लोग करते हैं तब यह मन रुकने लगता है। जिसका मन यहां रुक गया।

उन्होंने अमृत पान किया। अब इसी तरह से दया लेने के लिए आप साधक, जो अपने वतन, अपने घर, जहाँ आपका परिवार है, बच्चे हैं, जहाँ आपका कुनवा

डिस्कॉम कनिष्ठ 30 हजार रुपये की रिश्तव लेते गिरफ्तार

जयपुर। भ्रष्टाचार निरोधक ब्यूरो (एसबी) की जोधपुर की विशेष टीम ने गुरुवार को कार्रवाई करते हुए जोधपुर डिस्कॉम नाचना जिला जैसलमेर के कनिष्ठ अभियन्ता रावल सिंह भाटी और प्राइवेट व्यक्ति रूपाराम को 30 हजार रुपये की रिश्तव लेते गिरफ्तार किया है। भ्रष्टाचार निरोधक ब्यूरो की अतिरिक्त पुलिस महानिदेशक स्मिता श्रीवास्तव ने बताया कि एसबी विशेष टीम जोधपुर को परिवारी ने शिकायत की जोधपुर डिस्कॉम नाचना जिला जैसलमेर का कनिष्ठ अभियन्ता रावल सिंह की ओर से उसके इजारे (किराये) के टयुबवेल पर नया विद्युत कनेक्शन करने एवं उसका एंटीमेट बनाने की एवज में 40 हजार रुपये की रिश्तव मांग रहा है। जिस पर एसबी की विशेष टीम जोधपुर के अतिरिक्त पुलिस अधीक्षक ओमप्रकाश चौधरी के नेतृत्व में ट्रेप की कार्रवाई करते हुए कनिष्ठ अभियन्ता रावल सिंह ने रिश्तव के 30 हजार रुपये अपने प्राइवेट व्यक्ति रूपाराम को दिलवाई। जिस पर एसबी टीम प्राइवेट व्यक्ति रूपाराम और कनिष्ठ अभियन्ता रावल सिंह को 30 हजार रुपये की रिश्तव गिरफ्तार किया गया है।

सहकारी समितियों सदस्यों एवं किसानों के प्रशिक्षण पर दिया जोर

जयपुर। सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने बीज उत्पादन एवं जैविक उत्पादों के विपणन के संबंध में सहकारी समिति सदस्यों एवं किसानों को प्रशिक्षण दिए जाने की आवश्यकता व्यक्त की। उन्होंने कहा कि सदस्यों को समुचित प्रशिक्षण उपलब्ध होने से कार्यकुशलता में वृद्धि होगी, जिससे इस दिशा में बेहतर रूप से कार्य किया जा सकेगा। राजपाल ने शासन सचिवालय स्थित अपने कक्ष में भारतीय बीज सहकारी समिति लि. एवं राष्ट्रीय सहकारी ऑर्गेनिक्स लि. के अधिकारियों से चर्चा करते हुए यह बात कही। उन्होंने राजस्थान राज्य क्रय-विक्रय सहकारी संघ (राजफेड) और राष्ट्रीय स्तर पर गठित दोनों बहुराज्यीय सहकारी समितियों के मध्य हुए एमओयू पर प्रसन्नता व्यक्त करते हुए कहा कि आगामी दिनों में इसके बेहतर परिणाम सामने आएंगे। जिसका लाभ सहकारी समितियों एवं किसानों को प्रत्यक्ष रूप में मिलेगा। इससे जैविक उत्पादों के विपणन एवं किसानों को उच्च गुणवत्ता के बीज उपलब्ध करवाने के साथ ही उन्हें आजीविका के बेहतर अवसर उपलब्ध करवाने तथा बाजार तक कृषक समूहों की पहुंच बढ़ाने में सहायता मिलेगी।

प्रमुख शासन सचिव ने इस संबंध में एक उच्च स्तरीय बैठक आयोजित कर आगामी रोडमैप पर चर्चा करने तथा शीघ्र सुचारु रूप से कार्य शुरू करने के निर्देश दिए। उन्होंने बताया कि राष्ट्रीय स्तर पर गठित एक अन्य बहुराज्यीय सहकारी समिति राष्ट्रीय सहकारी निर्यात लि. () के साथ आगामी 14 जुलाई को एमओयू किया जाना प्रस्तावित है। इससे निर्यात के क्षेत्र में सहकारी समितियों को कार्य करने का अवसर मिलेगा, जिससे सहकारी समितियों द्वारा तैयार उत्पादों की विदेश में भी पहुंच होगी। इससे प्रदेश के उत्पादों को वैश्विक पहचान मिलेगी तथा सहकारी समितियों की आय में वृद्धि होगी।

राजपाल ने कहा कि सहकारी समितियों एवं किसानों की आय में वृद्धि के दृष्टिगत केन्द्र सरकार द्वारा उक्त तीनों सहकारी समितियों भारतीय बीज सहकारी समिति लि., राष्ट्रीय सहकारी ऑर्गेनिक्स लि. एवं राष्ट्रीय सहकारी निर्यात लि. का गठन किया गया है। उन्होंने राज्य की सहकारी समितियों के अधिकारियों क संख्या में इनकी सहायता ग्रहण करवाने पर जोर दिया ताकि उन्हें अपने व्यवसाय में वृद्धि के लिए उचित सहयोग एवं मार्गदर्शन प्राप्त हो सके।

वीडियो बनाकर ब्लैकमेल कर किया महिला से देहशोषण

जयपुर। विद्याधर नगर थाना इलाके में परिचित युवक के एक महिला से दुष्कर्म करने का मामला सामने आया है। बताया जा रहा है कि अश्लील वीडियो बनाकर आरोपित परिचित ने ब्लैकमेल कर देहशोषण किया। बदनाम करने की धमकी देकर लाखों रुपए के जेवरात भी ऐंठ लिए। पुलिस ने जोरो नम्बर की एफआईआर दर्ज कर दूदू थाना पुलिस को भेज दी है।

पुलिस ने बताया कि विद्याधर नगर की रहने वाली महिला ने मामला दर्ज करवाया है कि परिचित होने के कारण आरोपित से उसकी जान-पहचान थी। बातचीत होने के कारण आरोपित ने उसके बच्चों का अच्छे परिवार में रिश्ता करवाने का झांसा दिया। झूठ बोलकर उसे मिलने के बहाने दूदू बुलाया। मिलने जाने पर आरोपित ने जबरन उसके साथ दुष्कर्म किया। उसके अश्लील फोटो-वीडियो मोबाइल में बना लिए।

अश्लील वीडियो से ब्लैकमेल कर कई बार जबरदस्ती देहशोषण किया। विरोध करने पर उसे घ परिवार को जान से मारने की धमकी दी।

‘यह जो साल में एक बार गुरु पूर्णिमा आती है, उस दिन गुरु की दया बरसती है’

है, जिनके साथ आपका कई जन्मों के कर्मों का लेना-देना है, उसको अदा करने के लिए जा रहे हो, वहाँ भी आप इसी तरह से साधना करने की आदत बनाए रखना और वहाँ भी अमृत पीना, क्योंकि देने वाला तो कहीं भी दे सकता है। जो नए लोग थे उनको कम से कम बैठने की आदत तो बनी। जिनका मन एक सेकंड भी नहीं रुकता था, यहां जब देर तक बैठे तो मन पर काबू तो लगा। तो इस गुरु पूर्णिमा के आयोजन में लोगों को अबकी बार आध्यात्मिक लाभ मिला है, संतुष्टि है। बाबा उमाकान्त जी महाराज के सान्निध्य में चार दिवसीय साधक गुरु पूर्णिमा महोत्सव संपन्न हुआ। देश और विदेश से भक्तगण श्रद्धालु गुलाबी नगरी जयपुर में लाखों की संख्या में गुलाबी वस्त्र पहनकर इस साधक गुरु पूर्णिमा 2025 में भाग लेने के लिए कार्यक्रम में सम्मिलित हुए।

जयपुर डिस्कॉम को मिली बड़ी सफलता

जयपुर। जयपुर डिस्कॉम के तीन सर्किलों ने शत-प्रतिशत डिफेक्टिव मीटर बदलने में बड़ी सफलता हासिल की है। दौसा, जेपीडीसी (नॉर्थ) तथा झालावाड़ सर्किलों ने अपने वृत्त क्षेत्र के सभी सबडिविजनों में 1 जुलाई, 2025 की स्थिति में खराब मीटर बदल दिए हैं।

इस उपलब्धि के लिए इन सर्किल के अभियंताओं को प्रमुख शासन सचिव ऊर्जा अजिताभ शर्मा ने गुरुवार को विद्युत भवन में जोर डिफेक्टिव मीटर सर्किल होने के आशय के प्रमाण पत्र सौंपे।अजिताभ शर्मा ने इस महत्वपूर्ण कामयाबी पर तीनों सर्किल के अभियंताओं को बधाई दी।

उन्होंने कहा कि जयपुर डिस्कॉम के शेष सर्किलों के साथ-साथ जोधपुर एवं अजमेर विद्युत वितरण निगमों में भी खराब मीटरों की संख्या शून्य करने की योजना बनाई जाए। उन्होंने इस संबंध में चेयरमैन डिस्कॉम को दोनों वितरण निगमों के प्रबंध निदेशकों के साथ बैठक कर कार्ययोजना तैयार करने के निर्देश दिए।

मीटर के डिफेक्टिव रहने का विपरीत असर डिस्कॉम के राजस्व पर पड़ता है। यदि मीटर 2 माह से अधिक समय तक डिफेक्टिव रहता है तो निगम को विद्युत शुल्क का 5 प्रतिशत छूट उपभोक्ता को प्रदान करनी होती है। साथ ही, मीटर खराब होने से औसत उपभोग के आधार पर विद्युत बिल जारी करना पड़ता है। यदि वास्तविक उपभोग औसत से कम रहता है तो उपभोक्ताओं

- डिफेक्टिव मीटर शून्य घोषित हुए झालावाड़, दौसा और जेपीडीसी नॉर्थ सर्किल**
- प्रमुख शासन सचिव ने सौंपे प्रमाण पत्र**

की शिकायतें बढ़ती हैं और वास्तविक उपभोग अधिक होने पर निगम को आर्थिक हानि होती है। साथ ही, वास्तविक उपभोग से बिलिंग नहीं होने के कारण संबंधित सब डिविजन अथवा फीडर की वितरण हानि का आंकलन भी संभव नहीं हो पाता।

उत्तेखनीय है कि चेयरमैन डिस्कॉम सुआरती डोगरा ने अपनी विभिन्न समीक्षा बैठकों में अधीक्षण अभियंताओं को सर्किल्स में खराब मीटरों की लम्बित सूची को समाप्त करने के निर्देश दिए थे।किसी भी सर्किल में डिफेक्टिव मीटर के प्रकरण दो माह से अधिक समय तक लम्बित ना रहें। सामूहिक प्रयासों का सकारात्मक परिणाम शुरूआती रूप में इन तीन सर्किलों में देखने में आया है।

झालावाड़ वृत्त की ओर से अधीशसी अभियन्ता के एल बरोदिया, जेपीडीसी नॉर्थ की ओर से अधीक्षण अभियन्ता राजेश गुप्ता, दौसा वृत्त की ओर से अधीक्षण अभियन्ता एम.एल मीणा ने यह प्रमाण पत्र प्राप्त किए।

महिला गला और मुंह दबाकर लूट मामला पुलिस की कई टीमें कर रही बदमाशों की तलाश

जयपुर। अशोक नगर थाना इलाके में सेंट्रल पार्क में बदमाशों द्वारा दो जुलाई की शाम को महिला का गला और मुंह दबाकर बेहोश कर सोने-चांदी के जेवरात लूट मामले में फिलहाल पुलिस के हाथ खाली है। लेकिन पुलिस के अधिकारियों ने मामले को गंभीरता से लेते पुलिस टीम का गठन कर बदमाशों की तलाश में लगा दी है। इसके अलावा घटनास्थल के आसपास लगे सीसीटीवी फुटेज चेक किया जा रहा है। जिससे पुलिस को कुछ सुराग मिल सकें।

एसएसआई राजकुमार ने बताया कि राजस्थान विद्युत विभाग में सीनियर रिसैशनिस्ट रिटायर अनुराधा शर्मा (65) निवासी अनीता कोलोनोी बजाज नगर ने थाने में मामला दर्ज करवाया था कि वह रोज की तरह दो जुलाई की रात 7 से 8 बजे तक घूमने के लिए पोली ग्राउंड गई थी। घूमने के बाद हाईकोर्ट

के सामने छोटे गेट की ओर से निकल रही थी। तभी अज्ञात व्यक्ति ने पीछे से आकर गला और मुंह दबाया और फिर कुछ सुंघा कर उसे बेहोश कर सोने-चांदी के जेवरात लूट ले गए। इसके बाद महिला को तलाशते हुए परिवार सेन्ट्रल पार्क पहुंचा। महिला बेहोश मिली। संतोक्ता दुर्लभजी अस्पताल में भर्ती कराया गया। जहां डॉक्टरों ने हमले के दौरान गला जोर से दबाना बताया। उनकी आंतरिक चोटें भी आई हैं। दो दिन इलाज चलने के बाद उन्हें छुट्टी दे दी गई। महिला ही हालत अब ठीक है।

हड़ताल का आयोजन

जयपुर। संयुक्त परिषद ऑफ पोस्टल कर्मचारी द्वारा एक दिवसीय मांकेतिक हड़ताल का आयोजन किया गया, जिसमें राजस्थान परिमंडल के समस्त कर्मचारियों ने सक्रिय रूप से भाग लिया। इस हड़ताल का आयोजन संयुक्त कर्मचारी परिषद तथा केंद्रीय श्रम संगठनों के अह्वान पर किया गया। कर्मचारियों ने अपनी 17 सूत्रीय मांगों के समर्थन में सरकार का ध्यान आकर्षित किया। साथ ही डाक विभाग ने संबंधित विभिन्न समस्याओं के शीघ्र समाधान की भी मांग की गई।

गुरु पूर्णिमा पर भाजपा ने संत-महात्माओं का सम्मान किया

जयपुर। गुरु पूर्णिमा के पावन अवसर पर भारतीय जनता पार्टी की ओर से संतों एवं महात्माओं के बहुमान कार्यक्रम का आयोजन किया गया। इस आयोजन में पार्टी पदाधिकारियों के साथ-साथ विभिन्न जनप्रतिनिधियों ने भी भाग लिया और अनेक धर्मगुरुओं को सम्मानित कर उनसे आशीर्वाद प्राप्त किया।

कार्यक्रम संयोजक एवं पूर्व भाजपा प्रदेश अध्यक्ष अरूण चतुर्वेदी ने सांगानेर में जैन मुनि सुंदर सागर महाराज के दर्शन कर उनका आशीर्वाद प्राप्त किया। इस अवसर पर चतुर्वेदी ने कहा कि जैन मुनि, धर्म गुरु, साधु-संत हमारे समाज के गौरव हैं। वे हमारी संस्कृति के मजबूत स्तंभ हैं। हमें सदैव उनके मार्गदर्शन में रहकर समाज सेवा के पथ पर अदसर रहना चाहिए। वहीं पूर्व नेता प्रतिपक्ष राजेंद्र राठौड़ ने भी नंदपुरी सोडाला स्थित सिद्धेश्वर महादेव मंदिर पहुंचकर गुरुजनों की नमन किया और देश एवं प्रदेश की सुख-समृद्धि की मंगल कामना की। पूर्व प्रदेश अध्यक्ष अशोक परनामी ने गलता गेट स्थित कंकट विहारी मंदिर में महामंलेश्वर सियाराम दास महाराज का बहुमान कर आशीर्वाद प्राप्त किया। विधायक शर्मा

- पूर्व भाजपा प्रदेश अध्यक्ष अरूण चतुर्वेदी ने सांगानेर में जैन मुनि सुंदर सागर महाराज के दर्शन कर उनका आशीर्वाद प्राप्त किया**

- पार्टी पदाधिकारियों के साथ विभिन्न जनप्रतिनिधियों ने भी भाग लिया और अनेक धर्मगुरुओं को सम्मानित कर उनसे आशीर्वाद प्राप्त किया**

भाजपा प्रदेश महामंत्री श्रवण सिंह बगदी ने गुरु पूर्णिमा के पावन अवसर पर गुरु वंदन कार्यक्रम के तहत चूरू स्थित खसोली धाम पहुंचकर संत नवरतन गिरी महाराज के चरण स्पर्श कर उनका आशीर्वाद ग्रहण किया। वहीं पूर्व सांसद रामचरण बोहरा ने विधानी धाम के महंत मिथिला शरण महाराज एवं जगतपुरा अक्षय पात्रा स्थित इस्कॉन मंदिर के संत रामरस दास महाराज का वंदन कर आशीर्वाद प्राप्त किया।

इस दौरान सविल लाईंस विधायक गोपाल शर्मा ने सुबह देव दर्शन की शुरुआत मोती दूंगरी गणेश मंदिर से की। उन्होंने महंत कैलाश चंद्र शर्मा का राजस्थान सरकार, भाजपा और प्रदेश की जनता की ओर से सम्मान कर आशीर्वाद प्राप्त किया। विधायक शर्मा

ने महंत शर्मा के नाम मुख्यमंत्री भुवनलाल शर्मा का संदेश भी पढ़कर सुनाया। इसके बाद विधायक गोपाल शर्मा गोविंद देवजी मंदिर में दर्शन पूजन कर उन्होंने महंत अंजन कुमार गोस्वामी और मानस गोस्वामी का सम्मान किया। वहीं बगरू विधायक डॉ. कैलाश वर्मा ने विधानसभा क्षेत्र स्थित बालनाथ आश्रम, लुणियाकास में गुरुदेव बाबा बस्तीनाथ को वंदन कर आशीर्वाद प्राप्त किया। पूर्व विधायक मोहन गुप्ता ने हाथोज धाम पहुंचकर महाराज संत बाल मुकुंददाचार्य का बहुमान किया और उनका आशीर्वाद प्राप्त किया। भारतीय जनता पार्टी द्वारा आयोजित यह कार्यक्रम संत परंपरा और आध्यात्मिक मूल्यों के प्रति सम्मान प्रकट करने की दिशा में एक सशक्त पहल है।

सीआईडी सीबी ने 67.50 लाख का साढ़े चार क्विंटल डोडाचूरा जब््त किया

जयपुर । अवैध मादक पदार्थ तस्करी के खिलाफ चलाए जा रहे अभियान के तहत चित्तौड़गढ़ पुलिस ने सीआईडी सीबी जयपुर से मिली विशेष सूचना के आधार पर कार्रवाई करते हुए एक इनोवा कार से 449 किलो 900 ग्राम अवैध अफीम डोडाचूरा जब््त किया है। जब्त किए गए डोडाचूरा की बाजार कीमत करीब 67.50 लाख आँकी गई है। हालांकि कार चालक मौके से फरार होने में सफल रहा। जिसकी तलाश जारी है।

जिला पुलिस अधीक्षक सुधीर जोशी ने बताया कि सीआईडी सीबी

- कार चालक मौके से फरार होने में सफल रहा। जिसकी तलाश जारी है**

जयपुर के एडीजी दिनेश एमएन की टीम से मिली सटीक सूचना के आधार पर गुरुवार को सत्र निम्बाहेड़ा के सहायक उप निरीक्षक सुंदरपाल और उनके जाफा कास्टेबल अमित, दयागाम और जगदीश रानोखड़ा चौराहे पर नाकाबंदी कर रहे थे। नाकाबंदी के दौरान नीमच की तरफ से एक इनोवा कार आती



पुलिस ने इनोवा कार से 449 किलो 900 ग्राम अवैध अफीम डोडाचूरा जब्त किया।

दिखी। पुलिस ने उसे रोकने का प्रयास किया लेकिन कार चालक ने गाड़ी को वापस घुमाकर भागने की कोशिश की। कांस्टेबल जगदीश ने तुरंत स्टॉप स्टिक का इस्तेमाल किया, जिससे इनोवा का पीछे का एक पहिया पंचर हो गया। इसके बावजूद चालक कार को वापस नीमच की तरफ भगाया। पुलिस

टीम ने फौरन जांच किया तो कार चालक ने मड़डा चौराहे से सर्विस रोड पर कार छोड़कर अंधेरे का फायदा उठाकर फरार हो गया।

पुलिस ने आसपास काफी तलाश की, लेकिन चालक का पता नहीं चल पाया। सहायक उप निरीक्षक सुंदरपाल ने तत्काल थाना

कोतवाली निम्बाहेड़ा को सूचना दी, जिसके बाद उप निरीक्षक कन्हैया लाल और उनका जान्ना मौके पर पहुंचा और नियमानुसार इनोवा कार की तलाशी दी। तलाशी के दौरान, कार में 449 किलो 900 ग्राम अवैध अफीम डोडाचूरा मिला, जिसे जब्त कर लिया गया।